
Munibhih Kritam 1 Shri Krishna Stotram

ಮುನಿಭಿಃ ಕೃತಂ 1 ಶ್ರೀಕೃಷ್ಣಸ್ತೋತ್ರಂ

Document Information



Text title : Munibhih Kritam 1 Shri Krishna Stotram

File name : munibhihKRRitaM1shrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, uttarabhAga | adhyAya
100/19-33||

Latest update : March 29, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 29, 2025

sanskritdocuments.org

ಮುನಿಭಿಃ ಕೃತಂ 1 ಶ್ರೀಕೃಷ್ಣಸ್ತೋತ್ರಂ



ಬ್ರಹ್ಮೋವಾಚ .
ನಾಥಾನಿರ್ವಚನೀಯೋಽಸಿ ಭಕ್ತಾನುಗ್ರಹವಿಗ್ರಹಃ .
ವೇದಾನಿರ್ವಚನೀಯಂ ಚ ಕಸ್ತ್ವಾಂ ಸ್ತೋತುಮಿಹೇಶ್ವರಃ .. 19..
ಮಹಾದೇವ ಉವಾಚ .
ದೇಹೇಷು ದೇಹಿನಾಂ ಶಶ್ವತ್ಸ್ಥಿತಂ ನಿರ್ಲಿಪ್ತಮೇವ ಚ .
ಕರ್ಮಿಣಾಂ ಕರ್ಮಣಾಂ ಶುದ್ಧಂ ಸಾಕ್ಷಿಣಾಂ ಸಾಕ್ಷತಂ ವಿಭುಂ .
ಕಿಂ ಸ್ತೌಮಿ ರೂಪಶೂನ್ಯಂ ಚ ಗುಣಶೂನ್ಯಂ ಚ ನಿರ್ಗುಣಂ .. 20..
ಅನಂತ ಉವಾಚ .
ಕಿಂವಾ ಜಾನಾಮ್ಯಹಂ ನಾಥ ತ್ವಾಮಜ್ಞೋಽನಂತಮೀಶ್ವರಂ .
ಅನಂತಕೋಟಿಬ್ರಹ್ಮಾಂಡಕಾರಣಂ ದುಃಖತಾರಣಂ .. 21..
ಮಹಾವಿಷ್ಣೋಶ್ಚ ಲೋಮ್ನಾಂ ಚ ವಿವರೇಷು ಜಲೇಷು ಚ .
ಸಂತಿ ವಿಶ್ವಾನ್ಯಸಂಖ್ಯಾನಿ ಚಿತ್ರಾಣಿ ಕೃತ್ರಿಮಾಣಿ ಚ .. 22..
ಸಂತಿ ಸಂತಶ್ಚ ದೇವಾಶ್ಚ ಬ್ರಹ್ಮವಿಷ್ಣುಶಿವಾತ್ಮಕಾಃ .
ತ್ವದಂಶಾಃ ಪ್ರತಿಬಿಂಬೇಷು ತೀರ್ಥಾನಿ ಭಾರತಂ ತಥಾ .. 23..
ಬ್ರಹ್ಮಾಂಡೈಕಸ್ಮಿತೋಽಹಂ ಚ ಸೂಕ್ಷ್ಮನಾಗಸ್ವರೂಪಕಃ .
ಸ್ಥಾಪಿತಶ್ಚ ತ್ವಯಾ ಕೂರ್ಮೇ ಗಜೇಂದ್ರೇ ಮಶಕೋ ಯಥಾ .. 24..
ಪರಮಾಣುಪರಂ ಸೂಕ್ಷ್ಮಂ ವಿಶ್ವೇಷು ನಾಸ್ತಿ ಕುತ್ರಚಿತ್ .
ಮಹಾವಿಷ್ಣೋಃ ಪರಂ ಸ್ಥೂಲಂ ಸಮೋ ನಾಸ್ತಿ ಚ ಕುತ್ರಚಿತ್ .. 25..
ಮಹಾವಿಷ್ಣೋಃ ಪರಸ್ತ್ವಂ ಚ ತ್ವತ್ಪರೋ ನಾಸ್ತಿ ಕಶ್ಚನ .
ಸ್ಥೂಲಾತ್ಸ್ಥೂಲತರೋ ದೇವಃ ಸೂಕ್ಷ್ಮಾತ್ಸೂಕ್ಷ್ಮತರೋ ಮಹಾನ್ .. 26..
ಆಧಾರಶ್ಚ ಮಹಾವಿಷ್ಣೋ ಜಲರೂಪೋ ಭವಾನ್ಸ್ವಯಂ .
ಜಲಾಧಾರೋ ಹಿ ಗೋಲೋಕಸ್ತ್ವಂ ಚ ಸ್ಥಾವರರೂಪಧೃಕ್ .. 27..
ಸರ್ವಾಧಾರೋ ಮಹಾನ್ವಾಯುಃ ಶ್ವಾಸನಿಶ್ವಾಸರೂಪಕಃ .
ಭಕ್ತಾನುಗ್ರಹದೇಹಸ್ಯ ನಿತ್ಯಸ್ಯ ಭವತೋ ವಿಭೋ .. 28..
ವಕ್ತ್ರೈರ್ಬಹುತರೈರ್ವಾರ್ಧ ತ್ವಯಾ ದತ್ತೈಃ ಪುರೈವ ಚ .

ಸ್ತೋತುಮಿಚ್ಛಾಮಿ ತ್ವದ್ಯೋಗಂ ನ ದತ್ತಂ ಜ್ಞಾನಮೈಶ್ವರಂ .. 29..
ದೇವಾ ಊಚುಃ .

ತ್ವಾಮನಂತಂ ಯದಿ ಸ್ತೋತುಂ ದೇವೋಽನಂತೋ ನ ಹೀಶ್ವರಃ .
ನ ಹಿ ಸ್ವಯಂ ವಿಧಾತಾ ಚ ನ ಹಿ ಜ್ಞಾನಾತ್ಮಕಃ ಶಿವಃ .
ಸರಸ್ವತೀ ಜಡಿಭೂತಾ ಕಿಂ ಕುರ್ಮಃ ಸ್ತವನಂ ವಯಂ .. 30..
ಮುನೀಂದ್ರಾ ಊಚುಃ .

ವೇದಾ ನ ಶಕ್ತಾಃ ಸ್ತೋತುಂ ಚೇತ್ತ್ವಾಂ ಚೈವ ಜ್ಞಾತುಮೀಶ್ವರಂ .
ವಯಂ ವೇದವಿದಃ ಸಂತಃ ಕಿಂ ಕುರ್ಮಃ ಸ್ತವನಂ ತವ .. 31..
ಇದಂ ಸ್ತೋತ್ರಂ ಮಹಾಪುಣ್ಯಂ ದೇವೈಶ್ಚ ಮುನಿಮಿಃ ಕೃತಂ .
ಯಃ ಪಠೇತ್ಸಂಯತಃ ಶುದ್ಧಃ ಪೂಜಾಕಾಲೇ ಚ ಭಕ್ತಿತಃ .. 32..
ಇಹ ಲೋಕೇ ಸುಖಂ ಭುಕ್ತ್ವಾ ಲಬ್ಧ್ವಾ ಜ್ಞಾನಂ ನಿರಂಜನಂ .
ರತ್ನಯಾನಂ ಸಮಾರುಹ್ಯ ಗೋಲೋಕಂ ಸ ಚ ಗಚ್ಛತಿ .. 33..
ಇತಿ ಶ್ರೀಬ್ರಹ್ಮವೈವರ್ತಪುರಾಣೇ ಶ್ರೀಕೃಷ್ಣಜನ್ಮಖಂಡೇ ಉತ್ತರೇ
ಶಾತತಮಾಧ್ಯಾಯಾಂತರ್ಗತಂ ಬ್ರಹ್ಮಾದಿದೇವೈಃ ಮುನಿಭಿಶ್ಚ ಕೃತಂ
ಶ್ರೀಕೃಷ್ಣಸ್ತೋತ್ರಂ ಸಮಾಪ್ತಂ .

ಬ್ರಹ್ಮವೈವರ್ತಪುರಾಣ . ಶ್ರೀಕೃಷ್ಣಜನ್ಮ. ಉತ್ತರಭಾಗ . ಅಧ್ಯಾಯ 100/19-33..
brahmavaivartapurANa . shrIkRRiShNajanma, uttarabhAga . adhyAya 100/19-33..
Proofread by PSA Easwaran

—
Munibhih Kritam 1 Shri Krishna Stotram

pdf was typeset on March 29, 2025

—

Please send corrections to sanskrit@cheerful.com

